

જાહેરાત ક્રમાંક:-૯૫/૨૦૧૬-૧૭, બંદરો અને વાહન વ્યવહાર વિભાગ હસ્તકની સહાયક વાહન વ્યવહાર નિયામક / સહાયક પ્રાદેશિક વાહન વ્યવહાર અધિકારી વર્ગ -૨ ની કુલ - ૧૦ જગ્યા માટે ઉમેદવારો પસંદ કરવા માટે ઓનલાઈન અરજી તા: ૧૫-૧૧-૨૦૧૬ , ૧૩.૦૦ કલાક થી તા. ૩૦-૧૧-૨૦૧૬ , ૧૩.૦૦ કલાક સુધીમાં મંગાવવામાં આવે છે.

(૨) આ જાહેરાત અન્વયે ઓનલાઈન અરજી કરતા પહેલા વિગતવાર જાહેરાત સાથેની “ જાહેરાતની સામાન્ય જોગવાઈઓ ” અને ઓન લાઈન અરજી કરવાની રીત તેમજ અરજી ફી ભરવાની રીત અંગેની સૂચનાઓ આયોગના નોટીસ બોર્ડ પર તથા આયોગની વેબસાઇટ <https://gpssc-ojas.gujarat.gov.in> પર જોવા વિનંતી છે. ત્યારબાદ જ ઉમેદવારે અરજી કરવાની રહેશે.

જગ્યામું નામ:- સહાયક વાહન વ્યવહાર નિયામક / સહાયક પ્રાદેશિક વાહન વ્યવહાર અધિકારી વર્ગ-૨ ની કુલ -૧૦ જગ્યા  
(નીચે દર્શાવ્યા મુજબ)

| ક્રમ | કેટેગરી         | કુલ જગ્યાઓ | કુલ જગ્યાઓ પૈકી મહિલા ઉમેદવાર માટે અનામત જગ્યાઓ |
|------|-----------------|------------|---|
| ૧    | બિન અનામત વર્ગ  | ૦૭         | ૦૨  |
| ૨    | સા. શૈ. પ. વર્ગ | ૦૨         | ૦૧  |
| ૩    | અનુ. જાતિ       | ૦૦         | ૦૦  |
| ૪    | અનુ.જનજાતિ      | ૦૧         | ૦૦  |
|      | કુલ             | ૧૦         | ૦૩  |

નોંધ:- ૧) શારીરિક અશક્ત ઉમેદવારો આ જગ્યા માટે અરજી કરી શકશે નહીં.

૨) મહિલાઓ માટેની અનામત જગ્યા માટે જો મહિલા ઉમેદવાર ઉપલબ્ધ ન થાય તો તે જગ્યા તે કક્ષાના પુરુષ ઉમેદવારને ફાળવવામાં આવશે.

૩) અનામત કક્ષાના ઉમેદવારો બિનઅનામત જગ્યા માટે અરજી કરી શકશે, પરંતુ તેમને પસંદગી માટેના ધોરણો બિનઅનામત કક્ષાના લાગુ પડશે.

શૈક્ષણિક લાયકાત:- (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સ્થાપિત યુનિવર્સિટીઓ પૈકી કોઇપણમાંથી અથવા તે તરીકે માન્ય થયેલી અથવા યુનિવર્સિટીઓ ગ્રાન્ટ્સ કમિશન અધિનિયમ, ૧૯૫૬ ની કલમ-૩ હેઠળ ડીઝ યુનિવર્સિટી તરીકે જાહેર થયેલી બીજી કોઇપણ શૈક્ષણિક સંસ્થામાંથી મેળવેલી મિકેનિકલ એન્જિનિયરીંગ અથવા ઓટોમોબાઇલ એન્જિનિયરીંગમાં ઓછામાં ઓછા ૬૫ % ગુણ સાથેની પ્રથમ વર્ગની સ્નાતકની પદવી ધરાવતા હોવા જોઇએ અથવા સરકારે તે તરીકે માન્ય કરેલી તેને સમકક્ષ લાયકાત ધરાવતા હોવા જોઇએ.

(૨) ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતા હોવા જોઇએ.

(૩) નિમણૂકની તારીખે (નિમણૂકના સમયે) હળવા મોટર વાહન માટેનું માન્ય ડ્રાઇવીંગ લાયસન્સ ધરાવતા હોવા જોઇએ.

(૪) સાથેના પરિશિષ્ટમાં નિર્દિષ્ટ કર્યા પ્રમાણે શરીરના બાંધાનું લઘુત્તમ આવશ્યક ધોરણ ધરાવતા હોવા જોઈએ. તેમજ ઉમેદવાર રંગઅંધ (Colour Blind) ન હોવા જોઈએ અને ચશ્મા સાથે અથવા તે વિના સ્પષ્ટ દ્રષ્ટિ ધરાવતા હોવા જોઈએ. પ્રાથમિક કસોટીમાં લાયકી ધોરણ પ્રાપ્ત કરનાર ઉમેદવારોની શારીરિક તપાસણી આયોગની કચેરી ખાતે રાખવામાં આવશે.

(૫) ગુજરાતી અથવા હિન્દી અથવા તે બંને ભાષાનું પૂરતું જ્ઞાન ધરાવતા હોવા જોઈએ.

પગાર ધોરણ :- રૂા ૯૩૦૦-૩૪૮૦૦ (ગ્રેડ-પે રૂા ૫૪૦૦)

ઉંમર :- ૩૫ વર્ષથી વધુ નહીં. ઉંમર અરજી સ્વીકારવાની છેલ્લી તારીખના રોજ ગણવામાં આવશે.

વયમર્યાદા:- જાહેરાતમાં ઉપલી વયમર્યાદા આપવામાં આવેલ છે, તેમાં નીચે મુજબ ની છૂટછાટ મળવાપાત્ર છે.

|   |  |   |
|---|--|---|
| ૧ | ફક્ત મૂળ ગુજરાતના સા. અને શૈ. પ. વર્ગ., અનુ જન જાતિ. ના ઉમેદવાર  | પાંચ વર્ષ   |
| ૨ | બિનઅનામત મહિલા ઉમેદવારો  | પાંચ વર્ષ   |
| ૩ | ફક્ત મૂળ ગુજરાતના સા. અને શૈ. પ. વર્ગ., અનુ જન જાતિ. ના મહિલા ઉમેદવાર  | દશ વર્ષ (આ છૂટછાટમાં મહિલાઓ માટેની છૂટછાટ કે જે પાંચ વર્ષની છે તેનો સમાવેશ થાય છે, વધુમા વધુ ૪૫ વર્ષ સુધીની મર્યાદામાં રહેશે) |
| ૪ | ગુજરાત સરકારના કર્મચારીઓ કે જેઓ ગુજરાત સરકારની નોકરીમાં કાયમી ધોરણે અથવા હંગામી ધોરણે સળંગ છ માસથી કામગીરી બજાવતા હોય અને તેઓની પ્રથમ નિમણૂક જાહેરાતમાંની જગ્યામાં દર્શાવેલ વયમર્યાદાની અંદર થયેલ હોય તેવા કર્મચારીઓ (૧) જાહેરાતમાં લાયકાત તરીકે અનુભવ માંગેલ હોય તો ઉપલી વયમર્યાદા લાગુ પડશે નહીં. (૨) જાહેરાતમાં અનુભવને લાયકાત તરીકે માંગેલ ન હોય પરંતુ ઇજનેરી, તબીબી, ખેતી વિષયક, પશુ ચિકિત્સાની પદવી કે ડિપ્લોમાની જગ્યા પર નિમણૂક પામેલ કર્મચારીને જાહેરાતમાંની આવી લાયકાત વાળી જગ્યા (Any such post) માટે ઉપલી વય મર્યાદા લાગુ પડશે નહીં. (૩) જાહેરાતમાં દર્શાવેલ જગ્યા માટે અનુભવ એક લાયકાત તરીકે માંગેલ ન હોય ત્યારે જે સંવર્ગમાંથી બઢતી મળવાપાત્ર હોય તેમાં ફરજ બજાવતા કર્મચારીને, તેઓએ બજાવેલ સેવાના સમય અથવા તો વધુમાં વધુ પાંચ વર્ષની છૂટછાટ તે બે પૈકી જે ઓછું હોય તે મળશે |   |

અગત્યની જોગવાઈઓ:-

(૧) ઓનલાઇન જાહેરાત માટે અરજી કન્ફર્મ કરીને સામાન્ય વર્ગના ઉમેદવારોએ પોસ્ટ ઓફિસમાં માત્ર પરીક્ષા ફી તથા પોસ્ટ ચાર્જની રકમ જ જમા કરાવવાની રહેશે.

(૨) ઉમેદવારોએ ઓનલાઇન જાહેરાત માટે અરજી કન્ફર્મ કર્યા બાદ કન્ફર્મ થયેલા અરજીપત્રકની નકલ તથા પ્રમાણપત્રો પોસ્ટ ઓફિસ કે આયોગની કચેરીમાં જમા કરાવવાના નથી. અરજીની પ્રિંટ કાઢીને પોતાની પાસે રાખવા ખાસ સુચના આપવામાં આવે છે.

: પરિશિષ્ટ :

:- શારીરિક ધોરણ :-

(૧) (ક) તમામ પુરૂષ ઉમેદવારો, નીચે નિર્દિષ્ટ કર્યા પ્રમાણે વ્યક્તિઓના જુદા જુદા વર્ગો માટેના ધોરણો મુજબ શારીરિક રીતે યોગ્ય હોવા જોઈએ.

| વર્ગ   | ઉંચાઇ          | છાતી (લઘુત્તમ) * |               | વજન          |
|--|----------------|------------------|---------------|--------------|
|  |                | કુલાવ્યા વગરની   | કુલાવેલી      |              |
| મૂળ ગુજરાતના અનુ. જનજાતિના ઉમેદવારો              | ૧૫૮ સેન્ટિમીટર | ૭૯ સેન્ટિમીટર    | ૮૪ સેન્ટિમીટર | ૫૦ કિલોગ્રામ |
| અન્ય ઉમેદવારો (મુળ ગુજરાતના અનુ. જનજાતિ સિવાયના) | ૧૬૨ સેન્ટિમીટર | ૭૯ સેન્ટિમીટર    | ૮૪ સેન્ટિમીટર | ૫૦ કિલોગ્રામ |

\* છાતી કુલાવે ત્યારે તેનો લઘુત્તમ ધેરાવો ૫ સેન્ટિમીટરથી ઓછો હોવો જોઈએ નહીં.

(ખ) તમામ મહિલા ઉમેદવારો, નીચે નિર્દિષ્ટ કર્યા પ્રમાણે વ્યક્તિઓના જુદાજુદા વર્ગો માટેના ધોરણો મુજબ શારીરિક રીતે યોગ્ય હોવા જોઈએ.

| વર્ગ   | ઉંચાઇ          | વજન          |
|--|----------------|--------------|
| મૂળ ગુજરાતના અનુ. જનજાતિના મહિલા ઉમેદવારો              | ૧૫૫ સેન્ટિમીટર | ૪૫ કિલોગ્રામ |
| અન્ય મહિલા ઉમેદવારો (મુળ ગુજરાતના અનુ. જનજાતિ સિવાયના) | ૧૫૮ સેન્ટિમીટર | ૪૫ કિલોગ્રામ |

(૨) જે ઉમેદવારો નીચેની શારીરિક ખામીઓ પૈકીની કોઈ એક અથવા વધુ ખામી ધરાવતા હોય તો તેવા ઉમેદવારો શારીરિક રીતે અયોગ્ય ગણાશે.

વાંકા ટીંચણ (Knoch Kneed), પિજન ચેસ્ટ ( Pigeon Chest - સાંકડી આગળ ઉપસી આવેલી છાતી) બાડી (ત્રાંસી) આંખ (Squint Eye), કમાન કે વળાંક વિનાના પગ (Flat Feet), કાયમની અતિશય ફૂલેલી નસ ( ખાસ કરીને પગમાં)(Varicose Veins), કાયમના નીચે વળેલા પગના અંગૂઠા (Hammer Tees), અસ્થિભંગ થયેલા શરીરના અવયવો (Fractured Limb), સડેલા દાંત(Decayed Teeth), સંચારી (ચેપી)/ ચામડીનો રોગ (Communicable / Skin Disease).

(૩) એસએચએપીઇ આઇ ( SHAPE I) એટલે

એસ - મનોવૈજ્ઞાનિક

(S - Psychological)

એચ - શ્રવણ

(H - Hearing)

એ - સુસંઘટિત શરીરના અવયવો

(A – Appendage)

પી - સામાન્ય કામ માટેની શારીરિક ક્ષમતા

(P – Physical capacity for normal work)

ઇ - આંખની દ્રષ્ટિ

(E - Eye sight)

આઇ -ઉપર જણાવેલા દરેક મથાળાના ભાગો હેઠળ (I - meant fit in all respects to perform normal

સામાન્ય વ્યાવસાયિક કાર્ય કરવાના સંબંધમાં, professional functions under each of the above

તમામ બાબતોમાં યોગ્ય

mentioned heads.)

(૪) વાંકા ઢીચણ (નોક નીડ) કમાન કે વળાંક વિનાના પગ (ફ્લેટ ફીટ) જેવી શસ્ત્રક્રિયા કરવાના રોગો સંબંધી (સર્જિકલ) વિકૃતિઓમાંથી મુક્ત હોવો જોઈએ અને આંચકી અથવા મનોરોગ વ્યાધિ, કાયમની અતિશય ફૂલેલી નસ (ખાસ કરીને પગમાં) (વેરિકોસ વેઇન), વગેરેનો પૂર્વ-ઇતિહાસ હોવો જોઈએ નહીં. (Be free from surgical deformities like knock –knees, flat-foot and should not have a past history of fits or Psychiartric ailments Vericose vein, etc.

## નોંધ:

- (૧) ઉપરની જગ્યા માટે નિમણૂક માટે ઉમેદવારોની પસંદગી પ્રાથમિક કસોટી અને રૂબરૂ મુલાકાત યોજીને કરવામાં આવશે. પ્રાથમિક કસોટીના ગુણ ક્રમાનુસાર જરૂરી અરજીઓની ચકાસણી કરી ઉમેદવારોને રૂબરૂ મુલાકાત માટેની પાત્રતા નક્કી કરાશે. આ કસોટીનું માધ્યમ આયોગ અન્યથા નક્કી કરશે નહીં તો ગુજરાતી રહેશે. પ્રાથમિક કસોટી સામાન્યતઃ અમદાવાદ ખાતે લેવામાં આવશે અને ઉમેદવારોએ સ્વખર્ચે ઉપસ્થિત રહેવાનું રહેશે. પ્રાથમિક કસોટીમાં સામાન્ય અભ્યાસના ૧૦૦ ગુણના ૧૦૦ પ્રશ્નો રહેશે અને સંબંધિત વિષયના ૨૦૦ ગુણના ૨૦૦ પ્રશ્નો રહેશે. પ્રાથમિક કસોટીનો અભ્યાસક્રમ આયોગની વેબસાઇટ <http://gpsc.gujarat.gov.in> પર જોવા વિનંતી છે.
- (૨) પ્રાથમિક કસોટી અને રૂબરૂ મુલાકાત દ્વારા થતી ભરતી પ્રક્રિયામાં ઉમેદવારોની આખરી પસંદગી ૫૦ ટકા ગુણભાર પ્રાથમિક કસોટીના ૩૦૦ ગુણમાંથી મેળવેલ ગુણ અને ૫૦ ટકા ગુણભાર રૂબરૂ મુલાકાતના ૧૦૦ ગુણમાંથી મેળવેલ ગુણના આધારે કરવામાં આવશે. એટલે કે પ્રાથમિક કસોટીમાં ૩૦૦ ગુણમાંથી મેળવેલ ગુણને ૫૦ ટકા ગુણભાર અને રૂબરૂ મુલાકાતમાં ૧૦૦ ગુણમાંથી મેળવેલ ગુણને ૫૦ ટકા ગુણભાર ગણી કુલ ૧૦૦ ગુણમાંથી ગુણ આપવામાં આવશે.
- (૩) રૂબરૂ મુલાકાતમાં આયોગની સુચનાઓ / ધોરણો મુજબ જાહેરાતમાં દર્શાવેલ કેટેગરીવાઈઝ જગ્યાની સંખ્યાનેધ્યાને લઈ નીચે મુજબ અનુસરવામાં આવશે.

| <u>કુલ જગ્યાઓ</u> | <u>કુલ જગ્યાઓ પૈકી રૂબરૂ મુલાકાત માટે બોલાવવામાં આવનાર ઉમેદવારોની સંખ્યા</u> |
|-------------------|--|
| ૦૧                | ૦૬   |
| ૦૨                | ૦૮   |
| ૦૩                | ૧૦   |
| ૦૪ કે તેથી વધુ    | કુલ જગ્યાઓથી ૦૩ ગણા  |

- (૪) જો યુનિવર્સિટીએ માર્કશીટમાં ટકાવારી દર્શાવેલ ન હોય તો ઉમેદવારે ટકાવારી ગણવા માટેની ફોર્મ્યુલા/ આધાર અરજી સાથે રજૂ કરવાના રહેશે.
- (૫) જો ઉમેદવાર વિદેશની યુનિવર્સિટીની પદવી મેળવેલ હશે તો તેવી પદવીની ભારતમાં માન્યતા/સમકક્ષતા ગણવા અંગે જરૂરી આધાર / પુરાવા રજૂ કરવાના રહેશે, તથા સમય મર્યાદામાં આ અંગેના આધાર પુરાવા રજૂ કરવાની જવાબદારી સંબંધિત ઉમેદવારની રહેશે. આ બાબતે આયોગની કોઈ જવાબદારી/ફરજ રહેતી નથી અને સમયમર્યાદા બાદ આ અંગેની રજૂઆત પણ વિચારણામાં લેવામાં આવશે નહીં, જેની સંબંધિત તમામે ખાસ નોંધ લેવી.

**અરજી ફી:** -બિનઅનામત ઉમેદવારોએ રૂ. ૧૦૦/- અરજી ફી ભરવાની રહેશે. મૂળ ગુજરાતના અનામત કક્ષાના અને શારીરિક અશક્તતા ધરાવતા ઉમેદવારોએ ફી ભરવાની નથી તથા અન્ય રાજ્યના અનામત વર્ગના ઉમેદવારોએ ફી ભરવાની રહેશે.

(એસ. એસ. પટવર્ધન)

સંયુક્ત સચિવ

ગુજરાત જાહેર સેવા આયોગ

**GUJARAT PUBLIC SERVICE COMMISSION**

**On Line applications are invited for the posts of Assistant Regional Transport Officer / Assistant Director of Transport, Class- II (Advt. - 95/2016-17), between date 15 /11/2016, 13.00 Hrs. to date 30/11/2016, 13.00 Hrs.**

**(2) Candidates are instructed to visit Notice Board or the Web site of Commission <https://gpsc-ojas.gujarat.gov.in> for all provisions of advertisement, General Instructions, and the method of on line application.**

**Total No. of vacancy: - 10 (As Under)**

| No. | Category     | Total vacancy | Out of total Post reserved for Women |
|-----|--------------|---------------|--------------------------------------|
| 1   | GENERAL      | 07            | 02                                   |
| 3   | S.E.B.C.     | 02            | 01                                   |
| 4   | S.C.         | 00            | 00                                   |
| 5   | S.T.         | 01            | 00                                   |
|     | <b>Total</b> | <b>10</b>     | <b>03</b>                            |

**Note: -**

**(1) The disabled candidates are not eligible for this post.**

(2) In case of non-availability of Women candidates in the respective category, the post so reserved will be allotted to male candidates belonging to the same category.

(3) Disabled candidates are not eligible for application.

(4) Candidates belonging to reserved category can apply against vacancies for Unreserved Category and criteria for eligibility will be applicable as per Unreserved Category.

**E.Q:-** (1) A bachelor's degree with first class with Minimum 65 % of marks in Mechanical Engineering or Automobile Engineering obtained from any of the universities established or incorporated by or under the Central or a State Act in India; or any other educational institutions recognized as such or declared to be deemed as University under section 3 of the University Grants Commission Act, 1956 or possess an equivalent qualification recognized as such by the Government;

(2) The candidate shall possess the basic knowledge of Computer Application as prescribed in the Gujarat Civil Service Classification and Recruitment (General) Rules, 1967.

(3) The candidate shall possess a valid light motor vehicles driving license at the time of appointment.

(4) the minimum requisite standard of physique as specified in Appendix appended to these Rules; and not be colour blind and must have good vision with or without glasses. The test of Minimum Physical Standard will be held at Office of the GPSC for those Candidates who Passed Preliminary test with qualifying Standard.

(5) The candidate shall possess adequate knowledge of Gujarati or Hindi or both.

**PAY: -** Rs. 9300- 34800 (Grade pay- 5400)

**AGE: -** not more than 35 years of age. Age will be calculated on the last date of the receipt of application.

**Upper Age limit shall be relaxed as under:**

|   |  |  |
|---|--|--|
| 1 | d S.E.B.C. Category Candidates   | 05 Years   |
| 2 | Women Candidates belonging To Unreserved Category  | 05 Years   |
| 3 | Candidates belonging To S.T. and S.E.B.C. category   | 10 Years (maximum up to 45 years. Inclusive Five years relaxation for women)   |
| 4 | A candidate who is already in Gujarat Govt. service, either as a permanent or a Temporary officiating continuously for six months and had not crossed age limit prescribed for the advertised post at the time of his first appointment. | <p><b>(i) If experience is prescribed as one of the qualifications, the upper age limit shall not apply.</b></p> <p><b>(ii) If experience is not prescribed as one of the qualifications and a Govt. servant appointed to a post requiring a Medical, Engineering, Veterinary or Agriculture degree or diploma and who applied for any such post, the upper age limit shall not apply.</b></p> <p><b>(iii) If experience is not prescribed as one of the qualifications in the advertisement, Govt. servant who are working on the post from which an employee can be promoted to the post so advertised, be entitled to relaxation of 5 years, or to the extent of equal number of years for which service has been put in by him, which is less.</b></p> |

**Appendix**

**:- Physical Standards:-**

**(1) (A)** –All Male candidates should be Physically fit as per Standards for different classes of persons as specified below:

| Class  | Height          | Chest (minimum) * |                | Weight      |
|--|-----------------|-------------------|----------------|-------------|
|  |                 | Deflated          | Inflated       |             |
| Scheduled Tribes of Gujarat origin                           | 158 Centimeters | 79 Centimeters    | 84 Centimeters | 50 Kilogram |
| Other Candidates (Except Scheduled Tribes of Gujarat origin) | 162 Centimeters | 79 Centimeters    | 84 Centimeters | 50 Kilogram |

\* Minimum expansion of chest when Inflated shall not be less than 5 Centimeters

**(B)** –All Female candidates should be Physically fit as per Standards for different classes of persons as specified below:

| Class  | Height          | Weight      |
|--|-----------------|-------------|
| Scheduled Tribes of Gujarat origin                           | 155 Centimeters | 45 Kilogram |
| Other Candidates (Except Scheduled Tribes of Gujarat origin) | 158 Centimeters | 45 Kilogram |

(2) Candidates who have got any one or the following physically defects shall be considered

Physically unfit.

Knock kneed, pigeon Chest, Squint Eye, Flat feet, Varicose Veins, Hammer Tees, Fractured Limp, Decayed Teeth, Communicable / Skin Disease.

(3) S H A P E I Means-

S Psychological

H Hearing

A Appendage

P Physical capacity for normal work

E Eye sight

I meant fit in all respects to perform normal professional functions under each of the above mentioned heads.

(4) be free from surgical deformities like knock –knees, flat-foot and should not have a past history of fits or Psychiartric ailments Vericose vein ,etc.

**Note:**

(1) Tentative date of Preliminary Test is 05-03-2017. The Provisional Result will be declared tentatively in May, 2017. For Syllabus of Preliminary Test please refer commission's Web site <http://gpsc.gujarat.gov.in>.

(2) The marks obtained by the candidate in the Preliminary Test shall be considered for shortlisting the candidates to be called for interview and such marks shall be considered for final selection.

(3) As per the Instruction/Provision of the commission, the candidates of each category are being called for interview as per following norms:

| <u>No. of Post</u> | <u>Candidates to be called for an interview</u> |
|--------------------|---|
| 01                 | 06  |
| 02                 | 08  |
| 03                 | 10  |
| 04 & more          | 03 times of the post                            |

(4) The candidates should produce formula/method of calculation of percentage where percentage of marks is not given by the University.

(5) The candidates having qualification from foreign University Should produce necessary documents /proof regarding the recognition/equivalence of their degree.

**Application fee:** Candidates of General Category have to pay Rs.100/- as Application fee. While candidates of Reserved Category of Gujarat State & candidates who are physically disable have not to pay application fee. While candidates of Reserved Category of Other States have to pay application fee.

(S. S. Patwardhan)  
Joint Secretary  
Gujarat Public Service Commission

૧.નાગરિકત્વ:- ઉમેદવાર, (ક) ભારતનો નાગરિક અથવા (ખ) નેપાળનો પ્રજાજન અથવા (ગ) ભૂતાનનો પ્રજાજન અથવા (ઘ) તિબેટ નો નિર્વાસિત જે ભારતમાં કાયમી વસવાટ કરવાના ઇરાદાથી ૧લી જાન્યુઆરી,૧૯૬૨ પહેલાં ભારતમાં આવેલા હોવા જોઈએ ,અથવા (ચ) મૂળ ભારતીય વ્યક્તિ કે જે ભારતમાં કાયમી વસવાટ કરવાના ઇરાદાથી પાકિસ્તાન, પૂર્વ પાકિસ્તાન,(બાંગ્લાદેશ) બર્મા (મ્યાનમાર),શ્રીલંકા, કેન્યા, યુગાન્ડા, જેવા પૂર્વ આફ્રિકાના દેશો, સંયુક્ત પ્રજાસત્તાક ટાંઝાનીયા, ઝાંબીયા, મલાવી, ઝૈર, ઇથોપીયા, અથવા વિયેટનામથી સ્થળાંતર કરીને આવેલ હોવા જોઈએ. પરંતુ પેટા ક્રમાંક (ખ),(ગ),(ઘ),અને (ચ)માં આવતા ઉમેદવારોના કિસ્સામાં સરકારે પાત્રતા પ્રમાણપત્ર આપેલ હોવું જોઈએ.

નોંધ:- જે ઉમેદવારના કિસ્સામાં પાત્રતા પ્રમાણપત્ર જરૂરી હોય તેવા ઉમેદવારનું અરજીપત્રક આયોગ વિચારણામાં લેશે. અને જો નિમણૂક માટે તેમના નામની ભલામણ કરવામાં આવશે તો રાજ્ય સરકાર તેમના કિસ્સામાં પાત્રતા પ્રમાણપત્ર આપવાની શરતે કામચલાઉ નિમણૂક આપશે.

### ૨. ભરેલા અરજીપત્રક:-

ઓનલાઇન જાહેરાત માટેના ભરેલા અરજીપત્રક ઉમેદવારે ઓન લાઇન જાહેરાતની અરજી કરવાની રીત ક્રમાંક: ૧૫ અને ૧૬મા સુચવેલ (ઉમેદવારીને સંબંધિત) પ્રમાણપત્રો/અને લાગુ પડતા આધાર પુરાવાની પ્રમાણિત કરેલ નકલો ક્રમાંકનુસાર અચુક જોડીને જાહેરાતમાં દર્શાવેલ વિગત મુજબ સંપૂર્ણ અરજીપત્રક નિર્ધારિત તારીખની સમય મર્યાદામા આયોગમાં જમા કરાવવાના રહેશે. જો તે પૈકી કોઈપણ પ્રમાણપત્ર કે આધાર પુરાવા જોડવામા આવેલ નહીં હોયતો અરજી અધુરી ગણી રદ કરાશે

ખાસ અગત્યની સુચના :- સંપૂર્ણ અરજીપત્રક નિર્ધારિત તારીખની સમય મર્યાદામા આયોગમાં જમા થઈ ગયા બાદ નહીં જોડેલ ખુટતા પ્રમાણપત્ર મોકલવામા આવશે કે તે સ્વિકારવા બાબતે કોઈપણ રજુઆત કે પત્ર વ્યવહાર કરવામા આવશે તો આયોગ દ્વારા વિચારણામા લેવાશે નહીં

### અરજી ફી:

- (૧) સામાન્ય કેટેગરીના ઉમેદવારે ભરવાની ફી રૂ.૧૦૦/- + પોસ્ટલ સર્વિસ ચાર્જ
- (૨) મૂળ ગુજરાતના અનામત કક્ષાના ઉમેદવારોએ અરજી ફી ભરવાની રહેતી નથી.
- (૩) શારીરિક રીતે અશક્ત ઉમેદવારે ફી ભરવાની નથી.

### ૩. ઓનલાઇન જાહેરાત માટે નીચેની જોગવાઈ લાગુ પડશે.

- (1) જો એક કરતાં વધુ જાહેરાત માટે અરજી કરવાની હોય તો દરેક જાહેરાત માટે અલગ અલગ અરજી કરવાની રહેશે અને પ્રત્યેક અરજી સાથે ફી ભરવાની રહેશે.
- (2) અનામત કક્ષાના ઉમેદવારો જો બિનઅનામત જગ્યા માટે અરજી કરે તો અરજી ફી ભરવાની રહેશે નહીં.
- (3) અરજી ફી વગરની અગ્રિમ નકલ વિચારણામાં લેવામાં આવશે નહીં.
- (4) અનામત કક્ષાના ઉમેદવારો માટે જાહેરાતમાં અનામત જગ્યાઓ દર્શાવેલ ન હોય ત્યાં આવા ઉમેદવારો બિનઅનામત જગ્યા માટે અરજી કરી શકશે અને તેને બિનઅનામત ધોરણો લાગુ પડશે.
- (5) જાહેરાતમાં મહિલા ઉમેદવારો માટે જગ્યાઓ અનામત ન હોય તો પણ જે તે કેટેગરીમાં મહિલા ઉમેદવારો અરજી કરી શકે છે.



- (6) જાહેરાતમાં જે તે કેટેગરીમાં કુલ જગ્યાઓ પૈકી મહિલા ઉમેદવારો માટે અમુક જગ્યાઓ અનામત હોય ત્યારે મહિલા ઉમેદવારોની અનામત જગ્યાઓ સિવાયની બાકી રહેતી જગ્યાઓ ફક્ત પુરુષ ઉમેદવારો માટે અનામત છે તેમ ગણવાનું નથી, આ જગ્યાઓ પર પુરુષ તેમજ મહિલા ઉમેદવારોની પસંદગી માટે વિચારણા થઈ શકે છે, પુરુષ તેમજ મહિલા ઉમેદવારો અરજી કરી શકે છે. (દા.ત. કુલ ૧૦ જગ્યાઓ પૈકી ૦૩ જગ્યા મહિલા ઉમેદવાર માટે અનામત છે પરંતુ બાકી રહેતી ૦૭ જગ્યા સામે મહિલા ઉમેદવાર પણ પસંદગી પામી શકે છે.)
- (7) જાહેરાતમાં માત્ર મહિલા ઉમેદવારો માટે જગ્યાઓ અનામત હોય તો પણ જે તે કેટેગરીમાં પુરુષ ઉમેદવાર અરજી કરી શકે છે. કેમ કે મહિલા ઉમેદવાર ઉપલબ્ધ ન થાય તો આ જગ્યાઓ પર પસંદગી માટે પુરુષ ઉમેદવારોની વિચારણા થઈ શકે છે. પરંતુ જે જગ્યાઓ મહિલા ઉમેદવારો માટે જ અનામત હોય અને તે જગ્યા ઉપર મહિલા ઉમેદવારો પુરેપુરા પસંદગી પામે/જેટલી સંખ્યામાં પસંદગી પામે તો તેમને જ પ્રથમ વિચારણામાં લેવાના થશે અને કોઈ મહિલા ઉમેદવાર પસંદ ન થાય કે ઓછા મહિલા ઉમેદવાર પસંદ થાય તો તેટલા પ્રમાણમાં પુરુષ ઉમેદવારોને ધ્યાનમાં લેવામાં આવશે..(દા.ત.કુલ ૧૦ જગ્યા મહિલા ઉમેદવાર માટે અનામત છે અને ૦૮ મહિલા ઉમેદવાર પસંદ થાય છે તો ૦૨ પુરુષ ઉમેદવારો પસંદગી પામી શકે છે.)

#### ૪. જન્મ તારીખ:

- (૧) આયોગ જન્મ તારીખ ના પુરાવા માટે એસ. એસ. સી બોર્ડ દ્વારા અપાયેલ એસ. એસ. સી. ઇ. પ્રમાણપત્ર જ માન્ય રાખેલ છે. પરંતુ આ પ્રમાણપત્રમાં દર્શાવેલ જન્મતારીખ ખોટી હોવાનું ઉમેદવાર માને તો સક્ષમ અધિકારીએ આપેલ વય અને અધિવાસના પ્રમાણપત્રની પ્રમાણિત નકલ મોકલવાની રહેશે. આ પ્રમાણપત્રમાં અધિકૃત અધિકારીએ સ્પષ્ટપણે જણાવેલ હોવું જોઈએ કે તેઓએ એસ. એસ. સી. કે તેની પરીક્ષાનું મૂળ પ્રમાણપત્ર તપાસેલ છે અને પોતાની સમક્ષ રજૂ કરવામાં આવેલ પુરાવાઓને આધારે ઉમેદવારની સાચી જન્મતારીખ ..... છે. જે એસ. એસ. સી. કે તેની સમક્ષ પરીક્ષાના પ્રમાણપત્રમાં દર્શાવેલ જન્મતારીખ કરતાં જુદી છે તથા માનવાને પુરતું કારણ છે. ઉમેદવારે રજૂ કરેલ વય અને અધિવાસનું પ્રમાણપત્ર તેની વિશ્વાસહર્તા(credibility)ના આધારે સ્વીકાર કે અસ્વીકારનો નિર્ણય આયોગ દ્વારા લેવામાં આવશે.
- (૨) ઉમેદવારે અરજી પત્રકમાં દર્શાવેલ જન્મ તારીખમાં પાછળથી કોઈપણ કારણસર ફેરફાર થઈ શકશે નહીં.

#### ૫. શૈક્ષણિક લાયકાત:-

- (૧) ઉમેદવાર જાહેરાતમાં દર્શાવેલ શૈક્ષણિક લાયકાત અરજી સ્વીકારવાની છેલ્લી તારીખના રોજ ધરાવતા હોવા જોઈએ.
- (૨) ઉમેદવારે શૈક્ષણિક લાયકાત માન્ય યુનિવર્સિટી/સંસ્થામાંથી મેળવેલ હોવી જોઈએ.
- (૩) ઉમેદવારે અરજી સાથે માન્ય યુનિવર્સિટી/સંસ્થાના ગુણ પત્રક (બધા જ વર્ષો/સેમેસ્ટર) અને પદવી પ્રમાણપત્રોની સ્વયં પ્રમાણિત નકલ રજૂ કરવાની રહેશે. શાળા/કોલેજના આચાર્ય દ્વારા અપાયેલ પ્રમાણપત્ર માન્ય ગણવામાં આવશે નહીં
- (૪) શૈક્ષણિક લાયકાત કામચલાઉ ધોરણે માન્ય રાખવી તેવો ઉમેદવાર નો હક્ક દાવો સ્વીકારવામાં આવશે નહીં.
- (૫) જાહેરાતમાં દર્શાવેલ લાયકાતની સમકક્ષ લાયકાત ઉમેદવાર ધરાવે છે તેવો તેમનો હક્ક દાવો હોય તો આવા ઉમેદવારે સમકક્ષતા પ્રસ્થાપિત કરતા આદેશો/અધિકૃતતાની વિગતો આપવાની રહેશે.

## ૬. અનુભવ :-

- (૧) માંગેલ અનુભવ, અરજી સ્વીકારવાની છેલ્લી તારીખના રોજ ગણવામાં આવશે.
- (૨) (અ) જાહેરાતમાં અન્યથા જોગવાઈ કરવામાં ન આવી હોય તો જરૂરી લાયકાતો મેળવવામાં આવે તે તારીખથી,  
(બ) અરજી સ્વીકારવાની છેલ્લી તારીખના સંદર્ભમાં અનુભવ ગણવામાં આવશે.
- (૩) ઉમેદવારે અરજીમાં જે અનુભવ દર્શાવેલ હોય તેના સમર્થનમાં અનુભવનો સમયગાળો (દિવસ, માસ, વર્ષ), મૂળ પગાર અને કુલ પગારની વિગતો તથા બજાવેલ ફરજોનો પ્રકાર/મેળવેલ અનુભવની વિગતો સાથેનું પ્રમાણપત્ર રજૂ કરવાનું રહેશે. આવું પ્રમાણપત્ર સંસ્થાના લેટરપેડ પર સક્ષમ સત્તાધિકારીની સહી અને તારીખ સાથેનું રજૂ કરવાનું રહેશે.
- (૪) ઉમેદવારે રજૂ કરેલ અનુભવના પ્રમાણપત્રમાં પાછળથી કોઈ ફેરફાર કરવાની વિનંતી માન્ય રાખવામાં આવશે નહીં. અરજી કર્યા પછી અનુભવના નવા પ્રમાણપત્રો સ્વીકારવામાં આવશે નહીં.
- (૫) અંશકાલીન, રોજિંદા વેતનદાર, એપ્રેન્ટીસશીપ, તાલીમી, માનદવેતન, આમંત્રિત ફેકલ્ટી તરીકે ઉમેદવારે મેળવેલ અનુભવ માન્ય અનુભવ તરીકે ગણતરીમાં લેવામાં આવશે નહીં.

## ૭. અનુસૂચિત જાતિ, અનુસૂચિત જનજાતિ અને સામાજિક અને શૈક્ષણિક રીતે પછાત વર્ગ:-

- (૧) ફક્ત મૂળગુજરાતના અનુસૂચિત જાતિ, અનુસૂચિત જનજાતિ અને સામાજિક અને શૈક્ષણિક રીતે પછાત વર્ગ ના ઉમેદવારોને જ અનામત વર્ગના ઉમેદવાર તરીકે લાભ મળશે.
- (૨) અનુસૂચિત જાતિ, અનુસૂચિત જનજાતિ, તેમજ સામાજિક અને શૈક્ષણિક રીતે પછાત વર્ગ પૈકી ઉમેદવાર જે વર્ગના હોય તેની વિગતો અરજીપત્રકમાં અચૂક આપવી.
- (૩) ઉમેદવારે અરજીપત્રક અને પરિશિષ્ટની સંબંધિત કોલમમાં જે તે અનામત કક્ષા દર્શાવેલ નહીં હોય તો પાછળથી અનામત વર્ગના ઉમેદવાર તરીકે લાભ મેળવવાનો હક્ક દાવો માન્ય રાખવામાં આવશે નહીં.
- (૪) અનામત વર્ગનો લાભ મેળવવા ઇચ્છતા ઉમેદવારે તેના સમર્થનમાં સક્ષમ અધિકારી દ્વારા નિયત નમુનામાં આપવામાં આવેલ જાતિ પ્રમાણપત્રની નકલ અરજી સાથે અચૂક સામેલ કરવાની રહેશે. અરજીપત્રક સાથે જાતિ પ્રમાણપત્રની નકલ સામેલ નહીં હોય તો તે પાછળથી સ્વીકારવામાં આવશે નહીં અને અરજીપત્રક રદ થવાને પાત્ર બનશે.
- (૫) સામાજિક અને શૈક્ષણિક રીતે પછાત વર્ગ અને બિનઅનામત વર્ગના આર્થિક રીતે નબળા વર્ગ, ના ઉમેદવારોને અનામતનો લાભ જો તેઓનો સમાવેશ “ઉન્નત વર્ગમાં” નહીં થતો હોય તો જ મળવાપાત્ર થશે.
- (૬) (ક) સામાજિક અને શૈક્ષણિક રીતે પછાત વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારિતા વિભાગના તા.૦૬-૦૨-૧૯૯૬ના ઠરાવથી નિયત થયેલ પરિશિષ્ટ (ક)(ગુજરાતીમાં) ના નમુનામાં તા.૩૧-૦૩-૨૦૧૬ના રોજ પૂરા થયેલ ૨૦૧૫-૧૬ના નાણાકીય વર્ષની આવકને ધ્યાને લઈને આપવામાં આવેલ પ્રમાણપત્ર રજૂ કરવાનું રહેશે. આ પરિશિષ્ટ (ક)(ગુજરાતીમાં) તા. ૦૧-૦૪-૨૦૧૬ના રોજ અથવા ત્યારબાદ સક્ષમ અધિકારીએ આપેલ હોવું જોઈએ.
- (ખ) ઉન્નત વર્ગમાં સમાવેશ ન થતો હોવા અંગેનું પ્રમાણપત્ર માતા-પિતાની આવકના સંદર્ભમાં આપવામાં આવતું હોવાથી આ પ્રમાણપત્ર અરજી સાથે રજૂ કરતી વખતે ઉમેદવારના માતા-પિતાની આવકમાં ફેરફાર થતો હોયતો ઉમેદવારે/અરજદારે સ્વયં આવા વધારા- ઘટાડાની પ્રમાણિક જાહેરાત પ્રમાણપત્ર આપનાર

સક્ષમ અધિકારી સમક્ષ કરવાની રહેશે. આ રીતે સક્ષમ અધિકારીને જાણ કર્યાબાદ સક્ષમ અધિકારીએ જે નિર્ણય લીધેલ હોય તેની જાણ આયોગની કચેરીને કરવાની રહેશે જે ઉમેદવાર/અરજદાર આવી સ્વૈચ્છિક જાહેરાત ન કરીને આવકમા વધારો છુપાવશે તો તેને મળેલો લાભ રદ કરવામા આવશે અને આયોગ દ્વારા કરવામા આવતી કાયદેસરની કાર્યવાહીને પાત્ર બનશે.

- (ગ) પરિણીત મહિલા ઉમેદવારોએ આવુ પ્રમાણપત્ર તેમના માતા-પિતાની આવકના સંદર્ભમાં રજુ કરવાનું રહેશે, જો આવા ઉમેદવારોએ તેમના પતિની આવકના સંદર્ભમાં આવું પ્રમાણપત્ર રજુ કરેલ હશે તો તેમની અરજી રદ કરવામાં આવશે.
- (ઘ) અરજી સાથે પરિશિષ્ટ (ક) ના બદલે એનેક્ષર-A (અંગ્રેજીમાં) રજુ કરેલ હશે તો પણ અરજી રદ કરવામાં આવશે. કેમકે Annexure-A ભારત સરકાર હેઠળની નોકરી માટેનું છે.
- (ચ) જો ઉમેદવારે આ પ્રમાણપત્ર (પરિશિષ્ટ (ક)) અરજી સાથે રજુ કરેલ નહીં હોય તો તેઓની અરજી અમાન્ય ગણવામાં આવશે અને બિનઅનામત જગ્યા માટે પણ વિચારણામાં લેવામાં આવશે નહીં.
- (૭) સરકારની પ્રવર્તમાન જોગવાઈ મુજબ અનામત કક્ષાના ઉમેદવારો બિનઅનામત વર્ગના ઉમેદવારોની સાથે નિયત ધોરણો (અર્થાત વયમર્યાદા ,અનુભવની લાયકાત, બિનઅનામત વર્ગના ઉમેદવારો માટે અપનાવેલ હોય તેના કરતાં વધુ વિસ્તૃત કરેલ અન્ય ક્ષેત્ર) માં છૂટછાટ લીધા સિવાય પોતાની ગુણવત્તાના આધારે પસંદગી પામે તો બિનઅનામત જગ્યાની સામે ગણતરીમાં લેવાના થાય છે.
- (૮) ઉમેદવારે અરજીમાં જાતિ અંગે જે વિગત દર્શાવેલ હશે તેમાં પાછળથી ફેરફાર કરવાની વિનંતી માન્ય રાખવામાં આવશે નહીં.

#### ૮. માજી સૈનિક:-

- (૧) માજી સૈનિક ઉમેદવારોએ અરજીપત્રકમાં વિગતો આપવાની રહેશે.
- (૨) માજી સૈનિક ઉમેદવારે ડિસ્ચાર્જ બુકની નકલ અરજીપત્રક સાથે અચૂક મોકલવાની રહેશે.

#### ૯. શારીરિક અશક્તતા ધરાવતા ઉમેદવારો:-

- (ક) શારીરિક અશક્તતા ધરાવતા ઉમેદવારો આ જગ્યા માટે અરજી કરી શકશે નહીં.

#### ૧૦. મહિલા ઉમેદવાર:-

મહિલાઓની અનામત જગ્યાઓ માટે જો યોગ્ય મહિલા ઉમેદવાર ઉપલબ્ધ નહીં થાય તો તેની જગ્યા જે તે કક્ષાના (category) પુરુષ ઉમેદવારોને ફાળવી શકાશે.

જો ઉમેદવારનો સમાવેશ અનામત વર્ગ, માજી સૈનિક, શારીરિક અશક્તતા, મહિલા કે વિધવા પૈકીના વિકલ્પો પૈકી એક થી વધુ વિકલ્પોમાં થતો હોય તેવા કિસ્સામાં તેને લાગુ પડતા વિકલ્પો પૈકી જેમાં વધુ લાભ મળવાપાત્ર હશે તે મળશે.

#### ૧૧. વિધવા ઉમેદવાર:-

- (૧) ઉમેદવાર વિધવા હોય તો અરજી પત્રકમાં તે કોલમ સામે “હા” અવશ્ય લખવું અન્યથા “લાગુ પડતું નથી” એમ દર્શાવવું .
- (૨) વિધવા ઉમેદવારે જો પુનઃ લગ્ન કરેલ હોય તો અરજી પત્રકમાં તે કોલમ સામે “હા” અચૂક લખવું અન્યથા “લાગુ પડતું નથી” એમ દર્શાવવું .
- (૩) વિધવા ઉમેદવારે પુનઃ લગ્ન કરેલ ન હોય અને વિધવા ઉમેદવાર તરીકે લાભ મેળવવા ઇચ્છતા હોય

તો અરજી સાથે પુનઃ લગ્ન કરેલ નથી તેવી એફિડેવિટ રજૂ કરવાની રહેશે.

- (૪) વિધવા ઉમેદવારને સરકારની પ્રવર્તમાન જોગવાઈ મુજબ તેઓએ મેળવેલ ગુણમાં પાંચ ટકા ગુણ ઉમેરવામાં આવશે.
- (૫) કોઈ મહિલા ઉમેદવાર જાહેરાત માટે અરજી કરે તે સમયે “વિધવા” ન હોય, પરંતુ અરજી કર્યા બાદ અથવા જાહેરાત પ્રસિધ્ધ થયા ની તારીખ વીતી ગયા બાદ અથવા ભરતી પ્રક્રિયા ના કોઈ પણ તબક્કે “વિધવા” બને અને તે અંગે જરૂરી દસ્તાવેજી પૂરાવાઓ રજૂ કરે તો તેની રજૂઆત મળ્યા તારીખ પછીના ભરતી પ્રક્રિયાના જે પણ તબક્કા બાકી હોય તે તબક્કાથી જ તેવા મહિલા ઉમેદવારને “વિધવા મહિલા ઉમેદવાર” તરીકે ના લાભ આપવામાં આવશે .

#### ૧૨. ના વાંધા પ્રમાણપત્ર:-

- (૧) ગુજરાત સરકારના સરકારી /અર્ધ સરકારી/ સરકાર હસ્તકના કોર્પોરેશન /કંપનીઓમાં સેવા બજાવતા અધિકારીઓ / કર્મચારીઓ આયોગની જાહેરાતના સંદર્ભમાં બારોબાર અરજી કરી શકશે અને તેની જાણ ઉમેદવારે પોતાના વિભાગ/ખાતા/કચેરીને અરજી કર્યાની તારીખથી દિન-૭ માં અચૂક કરવાની રહેશે. જો ઉમેદવારના નિયોક્તા તરફથી અરજી મોકલવાની છેલ્લી તારીખ બાદ ૩૦ દિવસમાં અરજી કરવાની પરવાનગી નહીં આપવાની જાણ કરવામાં આવશે તો તેઓની અરજી નામંજૂર કરી ઉમેદવારી રદ કરવામાં આવશે.
- (૨) કેન્દ્ર સરકારની અથવા અન્ય કોઈપણ રાજ્ય સરકારની નોકરીમાં હોય તેવા ઉમેદવારે ખાતા મારફત અરજી મોકલવાની રહેશે અથવા આ અરજી સાથે નિમણૂક અધિકારીનું ના વાંધા પ્રમાણપત્ર રજૂ કરવાનું રહેશે.
- (૩) રૂબરૂ મુલાકાત સમયે ઉમેદવારે સક્ષમ અધિકારી દ્વારા આપવામાં આવેલ ના વાંધા પ્રમાણપત્ર રજૂ કરવાનું રહેશે.

#### ૧૩. ગેરલાયક ઉમેદવાર:-

ગુજરાત જાહેર સેવા આયોગ કે અન્ય જાહેર સેવા આયોગ અથવા અન્ય સરકારી /અર્ધ સરકારી /સરકાર હસ્તકની સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલ હોય તો તેની વિગત અરજીપત્રકમાં આપવાની રહેશે. જો ઉમેદવારનો ગેરલાયકનો સમય ચાલુ હશે તો આવા ઉમેદવારની અરજી રદ થવાને પાત્ર બનશે.

#### ૧૪. ફરજિયાત નિવૃત્તિ, રૂખસદ, બરતરફ :-

અગાઉ ઉમેદવારને સરકારી સેવા/ સરકાર હસ્તકની કંપની કે બોર્ડ કોર્પોરેશનમાંથી ક્યારેય પણ ફરજિયાત નિવૃત્તિ, રૂખસદ કે બરતરફ કરવામાં આવેલ હોય તો અરજીપત્રકમાં તેની વિગત આપવાની રહેશે.

#### ૧૫. અગત્યની જોગવાઈઓ:-

- (૧) આ જગ્યાની નિમણૂક માટે સીધી ભરતીથી પસંદગીની પ્રક્રિયા અનુસરવાની થાય છે. જે માટે The Gujarat public Service Commission Procedure (Amendment) Rules, 2016 અનુસાર ઉમેદવારોની પસંદગી પ્રાથમિક કસોટી અને રૂબરૂ મુલાકાત યોજીને કરવામાં આવશે. પ્રાથમિક કસોટીના ગુણ ક્રમાંનુસાર જરૂરી અરજીઓની ચકાસણી કરી ઉમેદવારોને રૂબરૂ મુલાકાત માટેની પાત્રતા નક્કી કરાશે. આ કસોટીનું માધ્યમ આયોગ અન્યથા નક્કી કરશે નહીં તો ગુજરાતી રહેશે. પ્રાથમિક કસોટી સામાન્યતઃ અમદાવાદ/ગાંધીનગર

ખાતે લેવામાં આવશે અને ઉમેદવારોએ સ્વખર્ચે ઉપસ્થિત રહેવાનું રહેશે.

(૨) પ્રાથમિક કસોટીમાં મેળવેલ ગુણ આખરી પસંદગી માટે ગણવામાં આવશે. રૂબરૂ મુલાકાત માટે બોલાવવાના થતાં ઉમેદવારોમાં, જો કોઈ ઉમેદવારના પ્રાથમિક કસોટીમાં ૧૦% કે તેથી ઓછા ગુણ હશે તો રૂબરૂ મુલાકાત માટે પાત્રતા નક્કી કરવા, અરજી ચકાસણીને પાત્ર ઉમેદવારોની યાદી માટે વિચારણામાં લેવામાં આવશે નહીં

(૩) પ્રાથમિક કસોટીમાં સામાન્ય અભ્યાસના ૧૦૦ ગુણના ૧૦૦ પ્રશ્નો અને સંબંધિત વિષયના ૨૦૦ ગુણના ૨૦૦ પ્રશ્નો રહેશે.

(૪) ઉમેદવારોની આખરી પસંદગી ૫૦ ટકા ગુણભાર પ્રાથમિક કસોટીના ૩૦૦ ગુણમાંથી મેળવેલ ગુણ અને ૫૦ ટકા ગુણભાર રૂબરૂ મુલાકાતના ૧૦૦ ગુણમાંથી મેળવેલ ગુણના આધારે કરવામાં આવશે એટલે કે પ્રાથમિક કસોટીમાં ૩૦૦ ગુણમાંથી મેળવેલ ગુણને ૫૦ ટકા ગુણભાર અને રૂબરૂ મુલાકાતમાં ૧૦૦ ગુણમાંથી મેળવેલ ગુણને ૫૦ ટકા ગુણભાર ગણી કુલ ૧૦૦ ગુણમાંથી ગુણ આપવામાં આવશે.

નોંધ:-અસાધારણ સંજોગો તથા અપવાદ રૂપ કિસ્સામાં સીધી ભરતી માટેની માત્ર રૂબરૂ મુલાકાતના આધારે પસંદગી પ્રક્રિયા અપનાવવાનો નિર્ણય લેવાનો આયોગને અધિકાર રહે છે.

સ્પષ્ટીકરણ:- જો ઉમેદવારે પ્રાથમિક કસોટીમાં ૩૦૦ ગુણમાંથી ૧૫૦ ગુણ મેળવેલ હશે અને રૂબરૂ મુલાકાતમાં ૧૦૦ ગુણમાંથી ૬૦ ગુણ મેળવશે તોલેખિત પ્રાથમિક કસોટીના ૫૦ ટકા ગુણ ભાર મુજબ ૨૫ ગુણ અને રૂબરૂ મુલાકાતના ૫૦ ટકા ગુણ ભાર મુજબ ૩૦ ગુણ એમ કુલ ૫૫ ગુણ થશે .પ્રાથમિક કસોટી/ અને રૂબરૂ મુલાકાતના કુલ:-૧૦૦ ગુણમાંથી પસંદગી માટેનું લાયકી ધોરણ બિન અનામત વર્ગ અને અનામતવર્ગના ઉમેદવારો માટે નીચે મુજબ રાખવામાં આવે છે

| ક્રમ | વર્ગ (Category)        | વર્ગ-૧ અને ૨ (પુરૂષ) | વર્ગ-૧ અને ૨ (મહિલા ) |
|------|------------------------|----------------------|-----------------------|
| ૧    | બિનઅનામત(સામાન્ય) વર્ગ | ૫૦                   | ૪૫                    |
| ૨    | સા.શૈ.પ.વર્ગ           | ૩૫                   | ૩૧                    |
| ૩    | અનુ.જાતિ               | ૩૫                   | ૩૧                    |
| ૪    | અનુ જન જાતિ            | ૩૫                   | ૩૧                    |

(૫) અપવાદ રૂપ કિસ્સામાં અસાધારણ સંજોગોમાં પરંપરાગત રીતે માત્ર રૂબરૂ મુલાકાતને આધારે જ પસંદગી અંગે આયોગ દ્વારા નિર્ણય લેવામાં આવશે જેમાં પસંદગીનું લાયકીધોરણ માત્ર રૂબરૂ મુલાકાતના ગુણને આધારે ઉપર જણાવ્યા મુજબનું રહેશે.

(૬) પ્રાથમિક કસોટીમાં ઉમેદવારને O.M.R. Sheet માં જવાબ આપવા માટે A, B, C, D અને E એમ પાંચ વિકલ્પ આપવામાં આવશે, પાંચમો વિકલ્પ E 'Not attended' તરીકેનો રહેશે. જો ઉમેદવારે તમામ વિકલ્પો ખાલી રાખ્યા હોય (encode કર્યા ન હોય) અથવા ખોટા જવાબ આપેલ હોય તો જે તે જવાબના નિશ્ચિત ૦.૩ ટકા ગુણ Negative Marks મેળવેલ માર્ક્સ માથી કાપવામાં આવશે. અને જો પાંચમો વિકલ્પ E 'Not attended' એનકોડ કરેલ હોય તો “શૂન્ય” ગુણ કાપવાના રહેશે. અર્થાત માત્ર E 'Not attended' વિકલ્પ જ encode કર્યો હશે તો તે પ્રશ્ન માટે કોઈ નેગેટીવ ગુણ કાપવામાં આવશે નહીં.

- (૭) આ રૂબરૂ મુલાકાતમાં આયોગની સૂચનાઓ/ઘોરણો મુજબ જાહેરાતમાં દર્શાવેલ કેટેગરીવાર જગ્યાની સંખ્યાને ધ્યાને લઈ, નીચે મુજબ અનુસરવાનું રહેશે :-

| કૂલ જગ્યાઓની સંખ્યા | કૂલ જગ્યાઓ પૈકી રૂબરૂ મુલાકાત માટે બોલાવવામાં આવનાર ઉમેદવારોની સંખ્યા |
|---------------------|---|
| ૦૧                  | ૦૬  |
| ૦૨                  | ૦૮  |
| ૦૩                  | ૧૦  |
| ૦૪ કે તેથી વધુ      | કૂલ જગ્યાઓથી ૦૩ ગણા   |

- (૮) પ્રાથમિક કસોટીમાં કૂલ ગુણના ૧૦% થી ઓછા ગુણ મેળવશે તો તેમને રૂબરૂ મુલાકાતને પાત્ર ગણવામાં આવશે નહીં.
- (૯) જાહેરાતમાં ઠરાવેલ લઘુત્તમ લાયકાત તેમજ અનુભવ કરતાં વધુ શૈક્ષણિક લાયકાત અને/ અથવા વધુ અનુભવ અને/ અથવા લાયકાતમાં ઊંચી ટકાવારીને આધારે રૂબરૂ મુલાકાત માટે આયોગ ઉમેદવારોની સંખ્યા મર્યાદિત કરી શકશે.
- (૧૦) માજી સૈનિકો તથા શારીરિક અશક્ત ઉમેદવારોની જગ્યાઓ અનામત હોય ત્યારે સંબંધિત કેટેગરીના માજી સૈનિકો તથા શારીરિક અશક્ત ઉમેદવારો પૈકી જે ઉમેદવારો આ પ્રમાણેના લઘુત્તમ ગુણ મેળવતા હશે તેમને સંબંધિત કેટેગરીની અનામત જગ્યા સામે ગણવામાં આવશે. જો જાહેરાતમાં જણાવ્યા પ્રમાણેની આ કેટેગરીઓ માટે રાખવામાં આવેલ અનામત જગ્યાઓ માટે આ લઘુત્તમ ગુણ મેળવતા ઉમેદવારો પ્રાપ્ત ન થાય કે પુરતી સંખ્યામાં પ્રાપ્ત ન થાય તો સંબંધિત કેટેગરીના લઘુત્તમ ગુણના ૧૦% ધોરણ હળવુ કરીને પસંદગી કરવામાં આવશે.
- (૧૧) મહિલા ઉમેદવારો માટે લઘુત્તમ ગુણના ૧૦% નું ધોરણ હળવુ કરીને પસંદગી પદ્ધતિ અનુસરવાની રહેશે અને રૂબરૂ મુલાકાત બાદ જે તે કેટેગરીના મહિલા ઉમેદવારો માટેની અનામત સંખ્યા જેટલા મહિલા ઉમેદવારોથી વધુ ઉમેદવારો ઉપલબ્ધ થાય તો ભલામણ યાદીમાં મહિલા ઉમેદવારોનો સમાવેશ થયા બાદ બાકીના મહિલા ઉમેદવારોની પ્રતીક્ષાયાદીમાં પસંદગી ગણવામાં આવશે. આ જોગવાઈ મુજબ લઘુત્તમ લાયકી ધોરણ આ મુજબ રહેશે. બિનઅનામત વર્ગના મહિલા ઉમેદવારો માટે ૪૫ ગુણ તેમજ અનામત વર્ગના મહિલા ઉમેદવારો માટે ૩૧ ગુણ રાખવામાં આવશે.

#### ૧૬. રૂબરૂ મુલાકાત:-

- (૧) રૂબરૂ મુલાકાત આયોગની કચેરી ખાતે જ લેવામાં આવશે. ઉમેદવારે પોતાના ખર્ચે ઉપસ્થિત થવાનું રહેશે.
- (૨) અનુસૂચિત જાતિ, અનુસૂચિત જન જાતિના ઉમેદવારો તથા બેરોજગાર ઉમેદવારો કે જેઓના માતા-પિતાની વાર્ષિક આવક આવકવેરા ને પાત્ર ન હોય તેઓને તેમના રહેઠાણના સ્થળેથી રૂબરૂ મુલાકાત માટે આવવા તથા જવા માટે ગુજરાત એસ.ટી. નિગમ દ્વારા નિયત થયેલ ટિકીટના દર પ્રમાણે બસ ભાડું મળવાપાત્ર થશે. આ માટે ઉમેદવારે રૂબરૂ મુલાકાતના દિવસે નિયત ફોર્મ ભરવાનું રહેશે અને તેની સાથે અસલ ટિકિટ રજુ કરવાની રહેશે.
- (૩) રૂબરૂ મુલાકાતના દિવસે રૂબરૂ મુલાકાતના પત્રમાં દર્શાવવામાં આવેલ અસલ પ્રમાણપત્રો રજુ કરવાના રહેશે.

જો ઉમેદવાર અસલ પ્રમાણપત્ર રજૂ કરશે નહીં તો તેઓ રૂબરૂ મુલાકાત માટે પાત્ર બનશે નહીં તેની ખાસ નોંધ લેવી.

(૪) ઇન્ટરવ્યુ કમિટી દ્વારા રૂબરૂ મુલાકાતમાં ઉમેદવારોના એકંદર દેખાવ (Overall Performance)ને ધ્યાને લેવામાં આવશે અને ઇન્ટરવ્યુ કમિટી ઇન્ટરવ્યુ દરમિયાન ઉમેદવારના Overall Performance ને ધ્યાનમાં રાખીને ચર્ચા વિચારણા કર્યા બાદ સર્વાનુમતે ગુણ આપશે

૧૭. નીચે દર્શાવ્યા મુજબના કારણોસર આયોગને મળેલી અરજીઓ રદ કરવામાં આવશે.(આ યાદી માત્ર દષ્ટાંત સ્વરૂપે છે જે સંપૂર્ણ નથી)

- (૧) ઉમેદવારે ઓનલાઇન કન્ફર્મ થયેલ અરજીપત્રક (બારકોડ વાળું)ની સ્પષ્ટ અને સ્વચ્છ નકલ ડાઉનલોડ કરવાની રહેશે. જેમાં ફોટોગ્રાફ, સહી સહિત વંચાય તેવી વિગતો હોવી જોઈએ. ફોટોગ્રાફ સ્પષ્ટ ના હોય તો પાસપોર્ટ સાઇઝનો ફોટોગ્રાફ અરજીપત્રક પર લગાવવાનો રહેશે. સહી સ્પષ્ટ ના હોય તો ફરીથી અરજીપત્રકમાં સહી કરવાની રહેશે.
- (૨) જન્મ તારીખના પુરાવા માટે એસ.એસ.સી.ઈ.નું પ્રમાણપત્ર (જન્મ તારીખનો દાખલો કે શાળા છોડયાનું પ્રમાણપત્ર માન્ય ગણાશે નહીં)
- (૩) જાતિનું પ્રમાણપત્ર (અનુ.જાતિ, અનુ.જનજાતિ, અને સા. અને શૈ.પ. વર્ગના ઉમેદવારો માટે)
- (૪) સામાજિક અને શૈક્ષણિક પછાત વર્ગના ઉમેદવારોએ (જાહેરાતમાં દર્શાવ્યા મુજબ નિયત સમયગાળાનું ગુજરાતી નમૂના મુજબનું પરિશિષ્ટ-ક અરજીપત્રકમાં દર્શાવેલ નંબર અને તારીખનું જ) રજૂ કરવાનું રહેશે. પરિશિષ્ટ-કના વિકલ્પે અન્ય કોઈ પ્રમાણપત્ર માન્ય રાખવામાં આવશે નહિં. અંગ્રેજીમાં Annexure-A (જે કેન્દ્ર સરકારની ભરતી કે સંસ્થાઓ માટે છે) તે માન્ય રાખવામાં આવશે નહીં. પરિણિત મહિલા ઉમેદવારોએ આવું પ્રમાણપત્ર તેઓની માતા-પિતાના આવકના સંદર્ભમાં રજૂ કરવાનું રહેશે. જો આવા ઉમેદવારોએ તેમના પતિની આવકના સંદર્ભમાં રજૂ કરેલ હશે તો તે માન્ય રાખવામાં આવશે નહીં.
- (૫) શારીરિક અશક્ત ઉમેદવારોના કિસ્સામાં સા.વ.વિના તા: ૦૧.૧૨.૨૦૦૮ના પરિપત્ર મુજબનું નિયત નમૂનામાં સરકારી હોસ્પિટલના સુપ્રિટેન્ડેન્ટ / સિવિલ સર્જન /મેડીકલ બોર્ડ દ્વારા આપેલ પ્રમાણપત્ર
- (૬) માજી સૈનિક ઉમેદવારોના કિસ્સામાં ડિસ્ચાર્જ બુકની નકલ
- (૭) પરિણીત મહિલાઓના કિસ્સામાં લગ્ન નોંધણીનું પ્રમાણપત્ર/ અટક અથવા નામ બદલાવેલ હોય તો તે અંગેના જાહેરનામાની નકલ
- (૮) વિધવા મહિલા ઉમેદવારોના કિસ્સામાં પુનઃ લગ્ન ન કર્યા અંગેના સોગંદનામાની નકલ
- (૯) વર્ગ-૩ની જાહેરાત માટે રમતગમતના પ્રમાણપત્ર ( જાહેરાતમાં દર્શાવેલ હોય તે નમૂનામાં )
- (૧૦) સ્નાતક (બધાં જ વર્ષ/ સેમેસ્ટરના ગુણપત્રક )
- (૧૧) સ્નાતક પદવી પ્રમાણપત્ર
- (૧૨) અનુસ્નાતક (બધાં જ વર્ષ/ સેમેસ્ટરના ગુણપત્રક )
- (૧૩) અનુસ્નાતક પદવી પ્રમાણપત્ર (જો જાહેરાતની જોગવાઈ મુજબ જરૂરી હોય તો)
- (૧૪) તબીબી, દંતવિષયક અને પશુચિકિત્સા વિષયક જાહેરાતો માટે ઇન્ટર્નશીપ પૂર્ણ કર્યા અંગેનું પ્રમાણપત્ર(જો જાહેરાતની જોગવાઈ મુજબ જરૂરી હોય તો)
- (૧૫) જે જાહેરાતમાં કાઉન્સિલનું રજિસ્ટ્રેશન જરૂરી હોય ત્યાં સંબંધિત કાઉન્સિલમાં રજિસ્ટ્રેશન કરાવેલ હોય તે નોંધણી પ્રમાણપત્ર (જો જાહેરાતની જોગવાઈ મુજબ જરૂરી હોય તો)

- (૧૬) પીએચડી પદવી પ્રમાણપત્ર (જો જાહેરાતની જોગવાઈ મુજબ જરૂરી હોય તો)
- (૧૭) નેટ/સ્લેટ પ્રમાણપત્ર (જો જાહેરાતની જોગવાઈ મુજબ જરૂરી હોય તો)
- (૧૮) વિદેશની યુનિવર્સિટી માંથી પદવી મેળવેલ હોયતો તેની માન્યતા અંગેના પુરાવાની નકલ
- (૧૯) જાહેરાતમાં દર્શાવેલ લાયકાતની સમકક્ષ લાયકાત ઉમેદવાર ધરાવે છે તેવો તેમનો હક્ક દાવો હોય તો આવા ઉમેદવારે સમકક્ષતા પ્રસ્થાપિત કરતા આદેશો/અધિકૃતતાની વિગતો / પ્રમાણપત્ર રજૂ કરવાનું રહેશે.
- (૨૦) સરકારી કર્મચારીના સબંધમાં “ના-વાંધા પ્રમાણપત્ર”
- (૨૧) અનુભવના પ્રમાણપત્રો (જાહેરાત મુજબ જરૂરી હોય તો ક્રમાનુસાર મેળવેલ અનુભવ, લાગુ પડતા સંવર્ગના કાર્યકાળની શરૂઆતથી પગારની વિગત, ફરજ/કામના પ્રકાર દર્શાવવાના રહેશે.)
- (૨૨) સંશોધનપત્રો (જો જાહેરાતની જોગવાઈ મુજબ જરૂરી હોય તો)
- (૨૩) બિનઅનામત ઉમેદવારોએ ભરેલ ફીની ઝેરોક્ષ નકલ
- (૨૪) શારીરિક માપ અંગેનું તબીબી પ્રમાણપત્ર (જો જાહેરાતની જોગવાઈ મુજબ જરૂરી હોય તો)
- (૨૫) જાહેરાતની જોગવાઈ અનુસંધાનમાં લાગુ પડતા અન્ય આધાર પુરાવા/પ્રમાણપત્રો.

#### ૧૮. નિમણૂક:-

- (૧) ઉપરની જાહેરાત સંબંધમાં નિમણૂક માટે પસંદ થયેલા ઉમેદવારની સરકારશ્રીના સંબંધિત વિભાગને આયોગ દ્વારા ભલામણ કરવામાં આવશે. ઉમેદવારોએ આખરી નિમણૂકપત્ર મેળવતાં પહેલાં કોમ્પ્યુટર અંગેની સીસીસી અથવા તેની સમકક્ષ રાજ્ય સરકાર વખતોવખત નક્કી કરે તેવી લાયકાત મેળવી લેવાની રહેશે. આ પ્રકારની લાયકાત નહીં ધરાવનાર ઉમેદવાર નિમણૂકને પાત્ર બનશે નહીં.
- (૨) નિમણૂક અંગેની સઘળી કાર્યવાહી સરકારશ્રી દ્વારા કરવામાં આવતી હોવાથી આ અંગેનો કોઇપણ પત્રવ્યવહાર આયોગ ધ્યાને લેશે નહીં.
- (૩) ઉમેદવારે તેની શૈક્ષણિક લાયકાત / અનુભવ/ ઉંમર વગેરેના સમર્થનમાં રજૂ કરેલ પ્રમાણપત્રો કોઇપણ તબક્કે અયોગ્ય માલુમ પડશે તો તેની ઉમેદવારી રદ થશે તેમજ ભલામણ બાદની નિમણૂક પણ રદ થવાને પાત્ર રહેશે અને આવા ઉમેદવાર ભારતીય ફોજદારી ધારા હેઠળની કાર્યવાહી ને પાત્ર થશે, જેથી ઉમેદવારને સલાહ આપવામાં આવે છે કે, તેમણે રજૂ કરેલા પ્રમાણપત્રો ખુબજ ચોકસાઈથી પુર્ણ રીતે ખરાઈ કર્યા બાદ જ આયોગમાં રજૂ કરવા.

#### ૧૯. ગેરવર્તણૂક અંગે દોષિત ઠરેલા ઉમેદવારો વિરૂધ્ધ પગલાં:-

- ઉમેદવારોને આથી ચેતવણી આપવામાં આવે છે કે તેઓએ અરજીપત્રકમાં કોઇપણ પ્રકારની ખોટી માહિતી દર્શાવવી નહીં, તેમજ આવશ્યક માહિતી છૂપાવવી નહીં, ઉપરાંત તેઓએ રજૂ કરેલ અસલ દસ્તાવેજો કે તેની પ્રમાણિત નકલમાં કોઇપણ સંજોગોમાં સુધારો અથવા ફેરફાર અથવા બીજા કોઇપણ ચેડાં કરવા નહીં અથવા તેઓએ આવા ચેડાં કરેલ/બનાવટી દસ્તાવેજો રજૂ કરવા નહીં, જો એકજ બાબતના બે કે તેથી વધુ દસ્તાવેજોમાં અથવા તેની પ્રમાણિત નકલમાં કોઇપણ પ્રકારની અચોક્કસાઈ અથવા વિસંગતતા જણાય તો તે વિસંગતતાઓ બાબતની સ્પષ્ટતા રજૂ કરવી. જો કોઇ ઉમેદવાર આયોગ દ્વારા દોષિત જાહેર થયેલ હોય અથવા થાય તો ,
- (૧) તેઓની ઉમેદવારી અંગે કોઇપણ રીતે યોગ્યતા પ્રાપ્ત કરવા,
- (૨) નામ બદલીને પરીક્ષા આપવી,



- (૩) કોઈ અન્ય વ્યક્તિ દ્વારા છળ કપટથી કામ પુર્ણ કરાવ્યું હોય ,
- (૪) બનાવટી દસ્તાવેજ રજૂ કર્યા હોય ,
- (૫) અગત્યની બાબત છુપાવવા અથવા દોષમુક્ત અથવા ખોટા નિવેદનો કરેલ હોય ,
- (૬) તેઓની ઉમેદવારી અંગે કોઈપણ અનિયમિત કે અનુચિત ઉપાયોનો સહારો લીધો હોય ,
- (૭) કસોટી સમયે કોઈ અનુચિત સાધનોનો ઉપયોગ કર્યો હોય ,
- (૮) ઉત્તરવહી માં અશ્લીલ ભાષા કે અશિષ્ટ બાબતો સહિતની અસંગત બાબતો રજૂ કરેલ હોય,
- (૯) પરીક્ષા ખંડમાં કોઈપણ રીતની ગેરવર્તણૂક આચરવી , જેવી કે અન્ય ઉમેદવારની જવાબવહીની નકલ કરવી , પુસ્તક , ગાઇડ, કાપલી તેવા કોઈપણ છાપેલ કે હસ્તલિખિત સાહિત્યની મદદથી અથવા વાતચિત દ્વારા કે કોઈ સાંકેતિક રીતે નકલ કરવા કે અન્ય ઉમેદવારોને નકલ કરાવવાની ગેરરીતીઓ પૈકી કોઈપણ ગેરરીતી આચરવા માટે,
- (૧૦) આયોગ દ્વારા પરીક્ષાની કામગીરી અંગે નિયુક્ત થયેલા કર્મચારીઓને પજવણી કરવી , કોઈપણ પ્રકારની શારીરિક ઇજા પહોંચાડવી , અથવા
- (૧૧) ઉપરોક્ત જોગવાઈઓમાં ઉલ્લેખાયેલ દરેક અથવા કોઈપણ કૃત્ય કરવા કે કરાવવા તેણે પ્રયત્ન કર્યો હોય કે સીધી અથવા આડકતરી રીતે આયોગ પર દબાણ લાવનાર ઉમેદવાર નીચે દર્શાવેલ શિક્ષા ઉપરાંત આપો આપ ફોજદારી કાર્યવાહીને પાત્ર બનશે.
- (ક) આયોગ દ્વારા તે પસંદગીના ઉમેદવાર તરીકે ગેરલાયક ઠરાવી શકાશે, અને /અથવા
- (ખ) તેને આયોગ લે તેવી કોઈપણ પરીક્ષા કે કોઈપણ રૂબરૂ મુલાકાત માટે કાયમી કે મુકરર મુદત માટે
- (૧) આયોગ દ્વારા લેવાનાર કોઈપણ પરીક્ષા કે પસંદગી માટે , અને
- (૨) રાજ્ય સરકાર હેઠળની કોઈપણ નોકરીમાંથી સરકાર દ્વારા ગેરલાયક ઠરાવી શકાશે અને
- (૩) જો સરકારી સેવામાં અગાઉથી જ હોય તો તેના વિરૂધ્ધ સમુચિત નિયમો અનુસાર શિસ્તભંગના પગલાં લઈ શકાશે.
- (૧૨) ઉપરોક્ત વિગતોમાં નિર્દિષ્ટ કરેલ શિક્ષા કરતા પહેલા આયોગ/ સરકાર દ્વારા ઉમેદવારને /કર્મચારીને
- (૧) આરોપનામામાં તેમની સામેના સ્પષ્ટ આરોપો અથવા કેસના પ્રકાર બાબતે,
- (૨) લેખીતમાં શિક્ષા અંગે બચાવનામું- હકીકત રજૂ કરવા અને
- (૩) શિક્ષા અંગે નિયત સમય મર્યાદામાં રૂબરૂ રજૂઆત કરવાની તક આપવામાં આવશે.

નોંધ : આયોગ સાથેના પત્રવ્યવહારમાં ઉમેદવારે તેઓના ફોરવર્ડીંગ પત્રમાં જગ્યાનું નામ, જાહેરાત ક્રમાંક/વર્ષ, તેઓની જન્મ તારીખ અને બેઠક ક્રમાંક/ રૂબરૂ મુલાકાતનો ક્રમાંક આપેલ હોય તો તેની વિગતો અચૂક દર્શાવવી.

(એસ.એસ.પટવર્ધન)  
સંયુક્ત સચિવ  
ગુજરાત જાહેર સેવા આયોગ.

## Online અરજી કરવાની તથા અરજી ફી ભરવાની રીત:-

આ જાહેરાતના સંદર્ભમાં આયોગ દ્વારા ઓન લાઇન જ અરજી સ્વીકારવામાં આવશે. ઉમેદવાર તા:-૧૫-૧૧ - ૨૦૧૬, ૧૩.૦૦ કલાક થી તા: ૩૦-૧૧-૨૦૧૬, ૧૩.૦૦ કલાક સુધીમાં <https://gpsc-ojas.gujarat.gov.in> પર અરજી પત્રક ભરી શકશે. ઉમેદવારે અરજી કરવા માટે નીચે મુજબના Steps (૧) થી (૧૭) અનુસરવાના રહેશે.  
Confirmation Number મળ્યા પછી જ અરજી માન્ય ગણાશે.

- (૧) સૌ પ્રથમ <https://gpsc-ojas.gujarat.gov.in> પર જવું.
- (૨) Apply On line Click કરવું. આ પ્રમાણે click કરવાથી (1) More Details તથા (2) Apply Now બટન દેખાશે. સૌપ્રથમ More Details પર Click કરીને જાહેરાતની બધી જ વિગતોનો અભસ ઉમેદવારોએ કરવો. અને ત્યારબાદ Apply Now બટન ક્લિક કરવું.
- (૩) સહાયક વાહન વ્યવહાર નિયામક / સહાયક પ્રાદેશિક વાહન વ્યવહાર અધિકારી વર્ગ -૨, ઉપર click કરવાથી જગ્યાની વિગતો મળશે
- (૪) તેની નીચે Apply Now પર Click કરવાથી Application Format દેખાશે. Application Format માં સૌ પ્રથમ “Personal Details” ઉમેદવારે ભરવી. (અહીં લાલ કુદરડી (\*) નિશાની હોય તેની વિગતો ફરજિયાત ભરવાની રહેશે.) “Personal Details” માં જ્યાં Mobile Number અને email ID માંગ્યા છે, તેની વિગત લખવી જેથી જરૂર જણાયે આયોગ ઉમેદવારને માહિતગાર કરી શકે.
- (૫) Personal Details ભરાયા બાદ Educational Details ભરવા માટે Educational Details પર click કરવું અને પોતાની શૈક્ષણિક વિગતો ભરવી.
- (૬) Additional Qualification પર “click” કરી Additional Qualification ભરવી.
- (૭) Experience Details પર “click” કરવું અને Experience Details ભરવી. વધુ Experience ઉમેરવા માગતા હોવ તો Add. More Exp. પર “click” કરી Details ભરવી.
- (૮) Additional Information પર “click” કરી ત્યાં માહિતી ભરવી. જે વધારાનો અનુભવ ojas module માં સમાવિષ્ટ ન થતો હોય, તો સાદા કાગળ પર ojas માં જણાવ્યા મુજબના અનુભવના કોઠા પ્રમાણે આપે વધારાના અનુભવની વિગત ઉમેરીને મોકલવી.
- (૯) તેની નીચે “Self declaration” માં Yes / No પર click કરવું.
- (૧૦) હવે save પર “click” કરવાથી તમારો Data Save થશે. અહીં ઉમેદવારનો Application Number generate થશે. જે ઉમેદવારે સાચવીને રાખવાનો રહેશે અને હવે પછી આ જાહેરાતના સંદર્ભમાં આયોગ સાથેના કોઈ પણ પત્ર વ્યવહારમાં તે દર્શાવવાનો રહેશે.
- (૧૧) જો આપની અરજીપત્રકમાં કોઈ સુધારા-વધારા કરવાના હોય તો Edit Applicationમાં જઈને કરી શકાશે, આ સુવિધા અરજી Confirm કરતાં પહેલા ઉપલબ્ધ છે. એક વખત અરજી Confirm થઈ ગયા પછી/બાદ આ સુવિધા ઉપલબ્ધ રહેશે નહીં.
- (૧૨) હવે પેજના ઉપરના ભાગમાં upload photo પર click કરો અહીં તમારો application number type કરો અને તમારી Birth date type કરો. ત્યારબાદ ok પર click કરો. અહીં, photo અને signature upload કરવાના છે. (ફોટાનું માપ ૫ સે.મી. ઊંચાઈ અને ૩.૬ સે.મી પહોળાઈ અને signature નું માપ ૨.૫ સે.મી. ઊંચાઈ અને ૭.૫ સે.મી પહોળાઈ રાખવી) (photo અને signature upload કરવા સૌ પ્રથમ તમારો photo અને signature

.jpg Formatમાં(10 KB) સાઇઝ થી વધારે નહીં તે રીતે Computer માં હોવા જોઈએ.) “Browse” Button પર click કરો હવે Choose File ના સ્ક્રીનમાંથી જે ફાઇલમાં .jpg Format માં તમારો photo store થયેલ છે તે ફાઇલને ત્યાંથી Select કરો અને “Open” Button ને click કરો. હવે “Browse” Button ની બાજુમાં “Upload “ Button પર Click કરો હવે બાજુમાં તમારો photo દેખાશે. હવે આજ રીતે signature પણ upload કરવાની રહેશે.

(૧૩) હવે પેજના ઉપરના ભાગમાં “Confirm Application” પર click કરો અને “Application number” તથા Birth Date Type કર્યા બાદ Ok પર click કરવાથી બે (૨) બટન ૧: Application preview ૨: confirm application દેખાશે. ઉમેદવારે “Application preview” પર click કરી પોતાની અરજી જોઈ લેવી. અરજીમાં સુધારો કરવાનો જણાય, તો Edit Application ઉપર click કરીને સુધારો કરી લેવો. અરજી confirm કર્યા પહેલા કોઇપણ પ્રકારનો સુધારો અરજીમાં કરી શકાશે. પરંતુ. અરજી confirm થઇ ગયા બાદ અરજીમાં કોઇપણ સુધારો થઇ શકશે નહીં. જો અરજી સુધારવાની જરૂર ન જણાય તો જ confirm application પર click કરવું. **Confirm application** પર click કરવાથી ઉમેદવારની અરજીનો આયોગમાં online સ્વીકાર થઈ જશે. અહીં “**confirmation number**” generate થશે જે હવે પછીની બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. Confirmation number સિવાય કોઇપણ પત્રવ્યવહાર કરી શકાશે નહીં. Confirm થયેલ અરજીપત્રકની પ્રિન્ટ અચૂક કાઢી રાખવી.

(૧૪) સામાન્ય કેટેગરીના ઉમેદવારે ભરવાની અરજી ફી નીચેના બે વિકલ્પ પૈકી કોઇપણથી ભરી શકે છે.

૧. પોસ્ટ ઓફિસમાં:- સામાન્ય કેટેગરીના ઉમેદવારે ભરવાની થતી ફી સંદર્ભે “Print Challan” ઉપર કલિક કરીને પ્રિન્ટેડ ચલણની નકલ કાઢવાની રહેશે. આ પ્રિન્ટેડ ચલણની નકલ લઇને નજીકની કોમ્પ્યુટરની સુવિધા ધરાવતી પોસ્ટ ઓફિસમાં રૂ. ૧૦૦/- આયોગની ફી + પોસ્ટલ સર્વિસ ચાર્જ તા. ૩૦-૧૧-૨૦૧૬, ૧૩:૦૦ કલાક સુધીમાં ભરવાની રહેશે અને ફી ભર્યા અંગેનું ચલણ મેળવવાનું રહેશે.

૨. ઓનલાઇન ફી :- જમા કરાવવા માટે “Print Challan” ઉપર કલિક કરવું. અને વિગતો ભરવી અને ત્યાં “Online Payment of fee” ઉપર કલિક કરવું. ત્યારબાદ આપેલ વિકલ્પોમાં “Net Banking for fee” અથવા “Other Payment Mode”ના વિકલ્પોમાંથી યોગ્ય વિકલ્પ પસંદ કરવો અને આગળની વિગતો ભરવી. ફી જમા થયા બાદ આપને આપની ફી જમા થઇ ગઇ છે તેવું Screen પર લખાયેલું આવશે અને E-Receipt મળશે. જેની Print કાઢી લેવી. જો પ્રક્રિયામાં કોઇ ખામી હશે તો Screen પર આપની ફી ભરાયેલ નથી તેમ જોવા મળશે.

(૧૫) સામાન્ય કેટેગરીના ઉમેદવારોએ આ ચલણ/ E-Receipt તથા confirm થયેલ અરજીપત્રક સાથે જોડવાના આવશ્યક પ્રમાણપત્રો સ્વયં પ્રમાણિત કરીને, નીચે મુજબ લાગુ પડતા ક્રમાંકનુસાર અચૂક જોડીને આયોગને કામચલાઉ પરિણામ પ્રસિધ્ધ થયાની તારીખથી કામકાજના દિન-૭ માં આર.પી.એ.ડી./ સ્પીડ પોસ્ટથી મોકલવાના રહેશે અથવા આયોગની કચેરીમાં રૂબરૂમાં આપી જવાના રહેશે. (૧) On line confirm થયેલ અરજીપત્રક. (૨) જન્મ તારીખના પુરાવા માટે એસ.એસ.સી.ઇ.નું પ્રમાણપત્રની નકલ (જન્મનો દાખલો કે શાળા છોડ્યાનું પ્રમાણપત્ર માન્ય ગણાશે નહિ) (૩) નિયત શૈક્ષણિક લાયકાતના ડીગ્રી પ્રમાણપત્રની નકલ (૪) ડીગ્રીના અંતિમ વર્ષની માસ્કીટની નકલ (૫) અનુભવના પ્રમાણપત્ર નકલ

(જો જાહેરાતની જોગવાઈ મુજબ જરૂરી હોય તો) (૬) સંશોધન પત્રો (જો જાહેરાતની જોગવાઈ મુજબ જરૂરી હોય તો) (૭) નામ/અટકમાં ફેરફાર કરાવેલ હોય તો સરકારી ગેઝેટની નકલ/પરિણીત મહિલા ઉમેદવારે મેરેજ રજીસ્ટ્રેશનની નકલ (૮) વિધવા મહિલા ઉમેદવારના કિસ્સામાં પુનઃ લગ્ન કર્યા નથી તેવી એફીડેવિટની નકલ (૯) શારીરિક રીતે અશક્ત ઉમેદવારે સા.વ.વિભાગના તા.૧/૧૨/૨૦૦૮ના પરીપત્રથી નિયત થયેલ નમુના મુજબનું પ્રમાણપત્ર (૧૦) અન્ય લાગુ પડતા હોય તેવા આધાર/ પુરાવા.

(૧૬) અનામત વર્ગના ઉમેદવારોએ અરજી ફી ભરવાની રહેશે નહીં અને તેઓએ અરજીપત્રક સાથે જોડવાના આવશ્યક પ્રમાણપત્રો સ્વયં પ્રમાણિત કરીને, નીચે મુજબ લાગુ પડતા ક્રમાંકનુસાર અચુક જોડીને આયોગને કામચલાઉ પરિણામ પ્રસિધ્ધ થયાની તારીખથી દિન-૭ માં આર.પી.એ.ડી./સ્પીડ પોસ્ટથી મોકલવાના રહેશે અથવા આયોગની કચેરીમાં રૂબરૂમાં આપી જવાના રહેશે.

(૧) On line confirm થયેલ અરજીપત્રક (૨) જન્મ તારીખના પુરાવા માટે એસ.એસ.સી કેડીટ સર્ટીની નકલ (૩) જાતિ પ્રમાણપત્રની નકલ (૪) સા.અને શૈ.પ.વર્ગના ઉમેદવારો માટે નિયત થયેલ સમય ગાળામાં મેળવેલ નિયત થયેલ પરિશિષ્ટ-ક મુજબનું/નવા નિયત થયેલ નમુના- પરિશિષ્ટ- (૪) નોન ક્લીમીલેયર પ્રમાણપત્ર(અંગેજીમાં અપાતુ એનેક્સર-એ માન્ય નથી. (૫) નિયત શૈ.લા ના ડીગ્રી પ્રમાણપત્રની નકલ (૬) ડીગ્રીના અંતીમ વર્ષની માર્કસીટની નકલ (૭) અનુભવના પ્રમાણપત્ર નકલ (જો જાહેરાતની જોગવાઈ મુજબ જરૂરી હોય તો) (૮) નામ/અટકમાં ફેરફાર કરાવેલ હોય તો સરકારી ગેઝેટની નકલ/પરિણીત મહિલા ઉમેદવારે મેરેજ રજીસ્ટ્રેશન નકલ (૯) વિધવા મહિલા ઉમેદવારના કિસ્સામાં પુનઃ લગ્ન કર્યા નથી તેવી એફીડેવિટની નકલ (૧૦) શારીરિક રીતે અશક્ત ઉમેદવારે સા.વ.વિભાગના તા.૧/૧૨/૨૦૦૮ના પરીપત્રથી નિયત થયેલ નમુના મુજબનું પ્રમાણપત્ર (૧૧) અન્ય લાગુ પડતા હોય તેવા આધાર/પુરાવા.

(૧૭) દરેક જાહેરાત માટે ઉમેદવારે એક જ અરજી કરવી. આમ છતાં, સંજોગોવશાત, જો કોઈ ઉમેદવારે એકથી વધુ અરજી કરેલ હશે, તો છેલ્લી કન્ફર્મ થયેલ અરજી, તેની સાથે નિયત ફી ભરેલ હશે, તો તે માન્ય ગણાશે અને અગાઉની અરજી રદ ગણવામાં આવશે. અગાઉની અરજી સાથે ભરેલ ફી છેલ્લી કન્ફર્મ થયેલ અરજી સામે ગણવામાં આવશે નહીં. જો ઉમેદવારે છેલ્લી કન્ફર્મ થયેલ અરજી સાથે નિયત ફી ભરેલ નહીં હોય, તો આવા ઉમેદવારની નિયત ફી સાથેની કન્ફર્મ થયેલી છેલ્લી અરજી માન્ય ગણવામાં આવશે. જો ઉમેદવારે એકથી વધુ અરજી સાથે ફી ભરેલ હશે, તો તે રીફંડ કરવામાં આવશે નહીં.

### અરજી ફી :

- (૧) સામાન્ય કેટેગરીના ઉમેદવારે પોસ્ટ ઓફીસમાં રૂ.૧૦૦/- આયોગની ફી+પોસ્ટલ સર્વિસ ચાર્જ ભરવાનો રહેશે. અને ફી ભર્યા અંગેનું ચલણ મેળવી ને અરજીપત્રક સાથે જોડીને રજુ કરવાનું રહેશે. અને જો ફી ઓન લાઈન ભરેલ હોય તો e-receipt ની“Print” કાઢી લેવાની રહેશે અને અરજીપત્રક સાથે જોડીને રજુ કરવાની રહેશે
- (૨) મૂળ ગુજરાતના અનામત કક્ષાના ઉમેદવારોએ અરજી ફી ભરવાની રહેતી નથી.
- (૩) શારીરિક રીતે અશક્ત ઉમેદવારે ફી ભરવાની નથી
- (૪) અનામત કક્ષાના ઉમેદવારો જો બિન અનામત જગ્યા માટે અરજી કરે તો પણ તેઓએ અરજી ફી ભરવાની રહેશે નહીં. તે સિવાયના ધોરણો બિન અનામત વર્ગના લાગુ પડશે.

(૫) ફી ભર્યા વગરની અરજી રદ થવાને પાત્ર છે. ફી ભરેલ નહીં હોય તેવા ઉમેદવારને કોઈ પણ સંજોગોમાં પ્રાથમિક કસોટી/રૂબરૂ મુલાકાત પરીક્ષામાં બેસવા દેવામાં આવશે નહીં. આ ફી ફક્ત પોસ્ટ ઓફિસ અને ઓનલાઇન પદ્ધતિ દ્વારા જ સ્વીકારવામાં આવશે, રોકડમાં. ડીમાન્ડ ડ્રાફ્ટથી, ઇન્ડિયન પોસ્ટલ ઓર્ડર કે પે ઓર્ડરના સ્વરૂપમાં આ ફી સ્વીકારવામાં આવશે નહીં. જેની ઉમેદવારોએ ખાસ નોંધ લેવી. ઉમેદવારોને ખાસ જણાવવાનું કે, અરજીપત્રક તથા પ્રમાણપત્રોની ચકાસણી દરમિયાન કોઈ ઉમેદવાર, આ જગ્યા ના ભરતી નિયમો, તથા જાહેરાતની જોગવાઈઓ મુજબ લાયકાત ધરાવતા નથી તેમ માલૂમ પડશે તો તેમની ઉમેદવારી કોઈ પણ તબક્કે રદ કરવામાં આવશે.

નોંધ : સહાયક વાહન વ્યવહાર નિયામક / સહાયક પ્રાદેશિક વાહન વ્યવહાર અધિકારી વર્ગ -૨, ની જગ્યાના ભરતી નિયમો, પરીક્ષા નિયમો, અરજીપત્રક સાથે જોડવાના આવશ્યક પ્રમાણપત્રોની યાદી , વય મર્યાદામાં છુટછાટ, અરજી કયા સંજોગોમાં રદ થવાને પાત્ર છે તેની વિગતો, પરિશિષ્ટ'ક' નો નમૂનો, સરકારી કર્મચારીએ રજુ કરવાના ના-વાંધા પ્રમાણપત્રનો નમૂનો અને જાહેરાતની અન્ય વધુ વિગતો આયોગની કચેરીના નોટીસબોર્ડ અને આયોગની વેબસાઈટ <http://gpsc.gujarat.gov.in> ઉપર જોવા મળશે.

તા.- ૧૦- ૧૧ -૨૦૧૬

(એસ. એસ. પટવર્ધન)

સંયુક્ત સચિવ

ગુજરાત જાહેર સેવા આયોગ.